

# דבר תורה

געדאנקען אויף דער פרשה פון דער וואך  
פאר קינדער און יוגנט  
לויט די שיחות  
פון ליובאוויטשער רבי'ן

## פרשת נח

### נח (א)

אויפן פסוק "אלה תולדות נח, נח איש צדיק", שטעלט זיך די פראגע:

די קינדער פון נח'ן זיינען דאך שם חם ויפת, איז פארוואס זאגט דער פסוק "אלה תולדות נח" - "דאס זיינען די קינדער פון נח" - "נח איש צדיק" - "נח איז א צדיק".

איינע פון די פירושים וואס רש"י זאגט אויף דעם פסוק איז אז די תורה לערנט אונז אז דער עיקר תולדות פון צדיקים איז זייערע מעשים טובים.

שרייבט דער רבי אין א שיחה אז פון דעם לערנען מיר אז דער עיקר ערציאונג פון קינדער דארף זיין אין אזא וועג אז די קינדער זאלן פילן אז דער עיקר נחת פון קינדער איז ווען זיי האבן מעשים טובים ביז מען רופט זיי אן "איש צדיק".

### נח (ב)

אז מען מאכט א חשבון צדק, נאך דעם ערשטן וואך אין חדש חשוון, און ספעציעל אין צוזאמענהאנג מיט דער גאולה, דארף דאס אויסדריקן זיך אין א תוספת זהירות (א צוגאב פארזיכטיקייט) און הידור אין קידוש לבנה, וואס די אידן וועלן באנייט ווערן אזוי ווי דער לבנה, בגאולה האמיתית והשלימה דורך דוד מלכא משיחא, "דוד מלך ישראל חי וקיים".

דאס הייסט: צו זיין מער פארזיכטיג אין קידוש לבנה, צו דאס טאן אנגעטאן אין חשוב'ע און שיינע קליידער, אויפ'ן גאס, און ברוב עם הדרת מלך, מיט וואס מערער מענטשן וואס מעגליך, און אויך זיין פארזיכטיק וועגן דעם זמן פון קידוש לבנה, פון נאך זיבן טעג נאך דעם מולד ביז האלב חודש\*, און אויב מוצאי שבת קודש קומט אויס פאר דעם צענטן טאג אין חודש - איז בעסער צו דאס טאן במוצאי שבת קודש.

וועד ועיקר - צו טאן דאס מיטן ספעציעלע כוונה אויף צו צואיילן און אויפטאן תיכף ומיד דעם קומען פון דוד מלכא משיחא, דורך דער צוגאב אין דעם מאנען און בעטן פארן גאולה, ווי דער סיום פון קידוש לבנה, "זביקשו את ה' אלוקיהם ואת דויד מלכם אמן".

(משיחת ש"פ נח, תשנ"ב)

(\* מער פינקטלעך: ביז 14 טעג 18 שעה און 22 מינוט נאך דער מולד.

### נח (ג)

נח איז געווען דער פאטער פון אלע מענטשן אויף דער וועלט, ווייל אלע, אויסער נח'ס משפחה, זיינען דערטרונקען געווארן אין מבול.

דער אויבערשטער ברוך הוא, האט געגעבן נח און זיינע קינדער זיבן מצוות, וואס אלע גויים דארפן היטן ביז דעם היינטיגן טאג:

אין אנהויב חודש חשון תשמ"ג איז דער רבי ארויס מיט'ן מבצע שבע מצות דבני נח.

(1) מ'טאר ניט דינען עבודה זרה.

(2) מ'טאר ניט ריידן אנטקעגן דעם אויבערשטן.

(3) מ'טאר ניט הארג'ענען.

(4) מ'טאר ניט גנב'ענען אדער אפ-נארן.

(5) מ'טאר ניט חתונה האבן מיט א חתונה-געהאטע פרוי.

(6) מ'טאר ניט עסן א שטיקל פון א לעבעדיגע חיל.

(7) מ'דארף מאכן בתי דינים צו משפט'ן די וואס היטן ניט די מצוות.

\*

על ידי חיזוק ההתקשרות בלימוד תורתנו וקיום הוראותיו  
נזכה תיכף "זעהן זיך מיט'ן רבי'ן" בעיני בשר  
והרבי יוליכנו אל הגאולה

יוצא-לאור ע"י:

כיתה ג (ד) של

מוסד חינוך "אהלי תורה - אהלי מנחם"

667 איסטערן פארקוויי

כאן צוה ה' את הברכה

ברוקלין, ניו יארק

E-Mail: [Editor of Dvar Torah](mailto:Editor of Dvar Torah)

עורך: הרב דוד של' הערצל

**יחי אדוננו מורנו ורבינו מלך המשיח לעולם ועד**

[Back to "Dvar Torah"](#)